

Bir gyza

Category: Goşgular, Kitapcy
написано kitapcy | 23 январа, 2025
Bir gyza BIR GYZA

Gam-gussaly pursatda men lirany unutmym,
Hyýallarym gursakda ýanmady hiç alawlap.
Ýaşlyk serpaýy bilen meň genim uçup gitdi,
Ýapyldy ýürek ýoly ýuwaş-ýuwaşdan sowap.
Ýene sizi çagyrdym, eý, ýazymyň gülleri,
Siz bolsa uçýardyňyz ümsümligiň astynda.
Dostluk, söýgi, umyt, hesret waspynda
Gezip, men poeziýa tagzym edýärdim.
Söýgi tolgunmasy, hijranyň dagy
Goşulyşyp meniň çuňňur oýlarma,
Tokaydan daglara tarap gidýärdi.

Haýp! Men ýene agyr ýüküň astynda,
Sowuk uka özüm bilmän baş goşdum.
Şatlykdan, ylhamdan gaçdym, aslynda
Gözüm ýaşly, şöhrat bilen hoşlaşdym.
Birdenem ýyldyrym peýkamy ýaly
Ýandy sönen ýüregimde ýaşlygym.
Kalp oýandy, dirildi,
Ýene söýgä, umyda, şatlyk, gama birigdi.

Bar zat täzeden gülläp, durmuş ýene tolkunyp,
Tebigatam bu bagta şaýat boldy ýañadan.
Özüm erkana duýdum, ýüregimde yşk lowlap,
Bir gyz ýykylan göwnüm abat etdi, abadan.
Öwgi-alkyş Hudaýa, söýgä bolsa şöhrat-şan!
Ýene şirin heň bilen seniň ýanyňa barýar!

A. S. Puşkin

Terjime eden: Atamyrat ATABAÝEW Goşgular